



## स मा चार

विधान सभा अध्यक्ष ने विधायकों, सांसदों हेतु तैयार हो रहे आवासों का किया निरीक्षण

भोपाल : 5 दिसम्बर, 2017

विधान सभा अध्यक्ष डॉ. सीतासरन शर्मा ने आज भोपाल के रचना नगर में विधायकों एवं सांसदों हेतु बनाये जा रहे "रचना नगर टावर्स" के निर्माण-कार्य की प्रगति का अवलोकन किया तथा आवास संघ के अधिकारियों को कार्य शीघ्र पूर्ण करने के निर्देश दिये। डॉ. शर्मा ने अब तक किये गये निर्माण कार्य पर संतोष व्यक्त करते हुए निर्देशित किया कि निर्माण-कार्य में गुणवत्ता एवं समयबद्धता का विशेष ध्यान रखा जाय।

निरीक्षण के दौरान विधान सभा आवास समिति के सभापति श्री यशपाल सिंह सिसोदिया, विधायकगण सर्वश्री हजारी लाल दांगी, पुष्पेन्द्रनाथ पाठक, श्रीमती नंदिनी मरावी सहित विधान सभा के प्रमुख सचिव श्री अवधेश प्रताप सिंह, अपर सचिव श्री पी.एन. विश्वकर्मा, आवास संघ के एम.डी. श्री सी.एस. डाबर सहित अधिकारी एवं अन्य कर्मचारी उपस्थित थे।

उल्लेखनीय है कि भोपाल के रचना नगर में विधान सभा के पूर्व एवं वर्तमान सदस्यों तथा सांसदों हेतु आवास संघ के माध्यम से आवासों का निर्माण कराया जा रहा है। बनाये जा रहे 10 मंजिला आवासों में एल.आई.जी. 120, एम.आई.जी. 120 एवं जूनियर एम.आई.जी. की संख्या 80 है। रचना नगर टावर का शिलान्यास जुलाई, 2017 में हुआ था एवं इसकी पूर्णता की अवधि 30 माह है।

वि.स./ज.स./2017

(मुकेश मिश्रा)  
अवर सचिव